

PRINCE ISHMEL

OUM HAIRAN

300 via 3184512451 Fauziyya Tasiu Umar first bank

Or 9031307566: Fauziyya Tasiu Umar Opay bank

*WhatsApp number 09013718241

 FOR ADULTS ONLY

1-2

Bude manyan idanunsa da suka kada daga farare zuwa jajaye yayi kan TAJ, ya sauke ajiyar zuciya tare da dashi daga kwanciyar da yake tun farkon safiya gashi har duhun magrib ya fara shiga. Hannu yasa ya dauke gumin da sanyi A C ya gaza tsai dashi Yace.

TAJ bansan Jenny ta bude zuciyata ta daga jininta ba sai bayan da abubuwa suka lalace, TAJ na tafka kuskuren da bansan ta ina zan fara Please help me TAJ wlh a yanzu sonta nakeyi ba sha'awarta nake ba"

Kallon tuhuma TAJ yayi masa tare da zama kusa dashi Yace "Tun dawowarka daga England na fahimci akwai damuwar da take cin ranka saidai tunda baka sanar dani ba banji zan tambaye ka ba PRINCE ISHMEL meye asalin abinda yake damunka yake neman taba lafiyarka?" Mikewa yayi tsaye ya fara zagaya dakin yana dukan tsakiyar hannunsa yace "Itace TAJ Jenny ita ne damuwar da take neman zautar da ruhina" rusunawa yayi gaban Taj ya riƙo hannunsa yace "Please ka bani mafita, na rusa rayuwata da hannuna bansan Jenny rayuwata bace sai bayan na tozarta ta na koreta daga rayuwata ina zan ganta ina zan fara neman ta ina ta tafi ta barni Taj wanne hali take ciki ita da cikina dake jikinta? Don Allah ki dawo Jen wlh na yarda cikin jikinki nawa ne baki taba sani wani namiji ba bayan Ni am believe Jennifer ki dawo Please....."

Mamaki tsoro da tunanin Abokin nasa ya zauce yasa Taj jijigashi yace "Eshmel calm down mana wacece ita meye yasa ta zama damuwarka ka hakura ka manta da ita mana haba don Allah nawa ka manta kafinta sai itane zata gagara mantuwa Ishmel wai itan me take dashi da sauran mata basu dashi meye yasa ka saki zuciya har tayi maka saka to wai ma a ina take da kakejin ciwonta yake damunka mace ko a daular Hindu take in mukaso sai mun amfana da ita itan me isa ka yarda ta baka ciwon kai?"

Komawa yayi ya zauna yana jan ajiyar zuciya me karfi yace ba kamar kowacce mace take ba Ni nake fada maka wannan wlh tafisu komai duk da kasancewarta ba musulma ba inajinta saman mata musulmi na duniya gabaɗaya babban tashin hankalina abinda zata fada a gaba game da Musulmi bazai zama mai dadi ba domin ba dadin taji ba Taj nine musulmi daya tal data fara sani a rayuwarta na shiga rayuwarta tun bataso har ta hakura tasoni ta bani kanta don mafitar kaina badon tata ba Taj bantaba mu'amalantar Jenny ranta naso ba amma takan danne tayimin duk

wani abu da zaisa na samu nutsuwa duk da wahalar da take sha wajen sex dani bata guduna da na nuna mata alama take kawo kanta. Amma hakan baisesa na daga mata kafa ba kan kuskure daya tak da tayimin shima don kare lafiyarta ne nasani badon ta bakantamin ba"

Taba kofar da aka fara ne ya sanyashi tashi ya shiga bathroom ya sakarwa kansa ruwa Taj ne ya sanar da Bafaden yaje yace da Mai martaba gasu nan. Hakance ta faru bayan ya fito ya shirya cikin shigarsa ta alfarma kasancewarsa cikakken Prince mai cikakken iko tunda ya fito ake watsa masa fure ana zuba masa kirari, tabbas isa Izza da iko da Dagawa da Miskilanci ya gama karewa wajen Yarima Isma'il bayada sauki kuma baya shayin murje uban kowa, wannan yasa duk sanda ya dawo hutu wannan babbar masarauta take matuƙar shiga taitayinta domin Yanzun nan zaisa ayi maka azabar da a wannan rana tsaf zaka roki Allah ya dauki rayuwarka ka huta.

Kai tsaye gurin da yaga an parker manyan motocin suka nufa shida Taj daya cikin kafuran motor din suka shiga daidai lokacin aka bada umarnin tafiya suka sulali hanya cikin nutsuwa ake tafiyar jerin gwanon motocin dukka farare sunata daukar idanun talakawa da haka suka isa wani babban guri sukayi parking kowa ya fito amma banda Isma'il yana zaune ya lula duniyar gajimare tunano farkon haduwarsa da Jenny kawai ya keyi lokaci zuwa lokaci yana fidda iska me huci.

Shidai Taj fita yayi don wakilci kamar yanda ya umarce shi gidan marayu ne musamman da Mai Martaba Kassim ya gina tun shekara goma sha biyar baya to yau ake aurar da wasu yammata cikin marayun shine dalilin zuwansu don halartar daurin auren da King bazai samu halarta ba.

Sun dauki a kalla awanni uku a wannan gidan marayu sannan ne suka sami damar juyawa domin komawa gida, tunda suka taho kansa ke cikin cinyarsa har suka isa gida a haka yake saida Taj ya tabashi sannan ya fita a wahalce ya nufi sashinsa an gyara masa shi kawai fadawa yayi gadon tare da jan bargo ya kudundune yana rawar sanyi komai ya kwace masa tabbas dole cikin satin nan ya sake komawa England a karo na ba adadi ko Allah zaisa ya sami wani Information game da Jen tabbas ya hakikance zuwa yanzu hakkin marainiyar Allah ne ya fara bibiyar rayuwarsa.

Gabansa ne ya fadi wasu kalmominta suka fara dawo masa lokacin da yake fatali da kayanta bayan ya gama zane ta da belt ta zuba masa idanunta dake tsiyyar da hawaye tace "Banida kowa a duniya daya wucce ka kowa na shine ya damkani a hannunka bayan ya tabbatar min kai Musulmi ne kuma musulmi basa zalunci Eshmel ka tabbatar min da cewa Musulmi basa zalunci kamar yanda Kenn ya sanar dani ta hanyar jin kai na da nunamin tausayinka gareni. Me kake tunani game da gobe na bayan ka koreni daga sashinka a lokacin da nake tsananin bukatar kulawarka Ishmel farin cikina ya ta'allaka da naka ne komai damuwar da nake ciki burina na ganka cikin farin ciki saboda ina maka kallon uwa uba kuma dan uwa sannan ina kallonka kallo irin na miji domin abinda na dade ina tanadin saboda miji na sallama shi gareka

burika kawai naga ka tsarkaka ka daina mu'amala da kowacce mace Ishmel saboda Future naka ne saboda kaine duk da cewa hakan baisesa nanyi nasara ba amma ban fasa baka kaina a duk sanda ka bukata ba nida inaji a raina ko ba komi ka rage kula mata. Ishmel karka wofintar dani a daidai wannan lokacin wlh dani da babynka muna tsananin bukatarka babynka baya gajiya da duminka idan ka barni na tafi ya zanyi...."

Duk da karfin zuciyarsa bai hana shi fashewa da wani marayan kuka na tausayin kai ba kora na ba adadi da yake kalubalantar muguwar zuciyarsa mara tagomashin digon tausayi a cikinta wai meye yasa ne anya kuwa shi mutum ne?" Sake kankame kirjinsa da yake masa zafi yayi ya rushe da kuka me sauti yana fafin Jenn! Please Jennifer help me am dead in kika ki dawowa gareni wlh zan mutu babynmu zai taso irin rayuwar da kika taso Jenn meye yasa kika sallama min komai Ni na kasa sallama miki farin ciki daya, kawai daya tal. Da nanyi miki da ba anan muke ba yanzu ina zan ganki Jenn don Allah ki tausayamin kizo gareni ko cikin mafarki ne zakiga na canza ba Eshmel din da kika sani ba.

Nasan yanzu kin haifa min babyna me kama dani ki kawo shi ya ganni na gansa inason King don Allah Jenn ki yafe min nasan zuciyarki batada juriya game dani karya nake bazan kasheki ba ki yarda dani daga yau zan fara fadawa kowa nawa Inada Abraham dana ne na cikina daga jikin....

Rufe masa bakin da yaji anyi ne ya sanyashi bude kananun idanunsa da suka kada sukayi jawur ya zuba su kan Queen Wato mahaifiyarsa sai kawai ya tashi ya fada jikinta ya rungumeta yace "Please Mom kice ta dawo gareni wlh tallahi inasonta inason fetus dina kar ta bari ya taso da bakin cikina Mom zan mutu Mom zuciyata zata fashe na kasa jurewa Jenn Mom Jenifer nake bukata ita nakeson rayuwa da ita kiji kaina ki tausayamin Mom ita ce rayuwata tayimin komai ta sallama min komai ko zata sha wahala indai zanyi farin ciki to bata ganin wahalar burinta farin cikina Mom please kice wani abu mana ko kema kin daina sona ne...."

Numfashi ta sauke me nauyi ita dama tasan bayan tia akwai wata caca tun dawowar Ismail daga England ta fahimci akwai wani abu dake cin ransa amma dake miskili ne yaja bakinsa ya kulle sai rama ya keyi sai yau da abin yafi karfin cikinsa sannan ne ya fita batara daya shirya fitarwa ba.

Mikewa tayi da nufin ficewa domin kanta ya kulle tunanin ta ya kasa hasaso mata kalmar da zata furta akan wannan rikittaccen al'amari da Isma'il yazo mata dashi lamarin ya girmi tunaninta dole sai ta nutsu zata samu abin fada.

Ji tayi ya riko hannunta ta dago ta zuba idanunta cikin nasa ba karamin firgita tayi da sakon data gani a cikin idanunsa ba ta rikeshi da sauri tace.

"Innanillahi wa Inna ilaihirraji'un Isma'il kai meye hakan...." Kafin ta rufe bakinta yakai kasa ta fasa kara tana cewa jama'a ku kawo min dauki Yarima kai kuma soyayya ce kaddararka jama'a ko gidan babu kowa ne a taimaka min zan rasa shi akan mace....."

Tuni masu hidimar sashin suka cika parlourn hankalin kowa ya tashi domin iyakar saninsu Yariman nasu ba ma'abocin yawan lalura bane hassalima bai taba shiga irin wannan yanayin ba.

Fita akai dashi domin sadashi da babban asibitin dake cikin masarautar likitoci biyar ne a kansa domin ceton rayuwarsa, dakyar suka samu ya dawo hayyaci Dr Nazar ya fita yana sharce gumi ya isa ga Queen dake zaune cikin damuwa yace.

"Allah ya taimake ki duk abinda ya damu Yarima gsky me girmane domin kuwa binciken farko ya nuna mana abun ya dade yana cin zuciyarsa sannan yana tsananin soyuwa ga abin wanda bazai iya cire shi a ransa ba kuma bazai iya control tamper dinsa akansa ba Queen indai zai yiwu a kusantashi da abin da yake muradi ko kuma a bashi madadi da zau cire masa kewar wancan saboda lallai zuciyarsa tana barazanar kamuwa da mugun ciwon da zai iya kaishi karshen rayuwa!....."

Cikin dimuwa Queen ta kama kuka tana cewa da wacce ke kusa da ita "Kinji ko? Kinji abinda nake gudu ko Janah yanzu ina zan iya nemowa Baban karuwar da shi kansa bai san inda zai nemota ba, shiyasa tunda na fuskanci take taken Baban yarone miskili amma fitinanne bazai iya kare kansa daga mata ba, naketa kokarin naga yayi aure amma yaki kuma King ya Goya masa baya yanzu wa gari ya waya bamu ba? Janah yaje yayi zaman dadironsa da karuwa me tayi masa me tayi masa su suka sani wai abin takaicin har Ni Baban yake fadawa yanason fetus dinsa yanzu yasan ma ta haihu ta kawo masa Abraham kar ya taso a irin rayuwar data taso!" Dafata Janah tayi tace "Kiyi hakuri yaya sharrin kadangarun bariki Prince ya haɗu dashi yanzu addu'a za'a dage masa da ita kawai Allah ya kwatoshi" kuka sosai takeyi tana cewa yanzu Ishaq dake basa dasawa da King ba gashi kalau yake zaune ba amma Isma'il shine shan giya shine neman mata yanzu gashi garin jaye jayensa ya janyowa kansa tsiya baki Janah taci gaba da bata har ta samu tayi shiru.

Zuwan King ne ya sanyasu tafiya bayan likita yayi masa bayanin komai sosai King ya shiga damuwa da jin zuciyar shalelen nasa tana neman tabuwa ya zubansa idanu lokacin da yake bude nasa idon ya saukesu akan King matsawa yayi ya kamo hannunsa ya zauna kusa dashi Yace "Baban meye yasa ka cunkusawa zuciyarka damuwa da take neman ganin bayan

numfashinka haka meye ya dame ka a duniya da kakasa maganceshi kuma ka kasa fada mana mu tayaka da addu'ar samun maganinsa?"

Kawar da kai yayi gefe tare da zame hannunsa daga na King, murmushi yayi ya mika yace "Ok na fahimta kayi hkr komai yayi tsanani maganinsa Allah zamu tayaka da addu'a" da wannan shima King ya fice basu jima ba suka fito da likitan yan cike cikensa yayi ya bawa wani Bafade ya fita bai jima ba ya dawo da magungunan daidai lokacin shima Ishmel ya gama shiryawa ya riga su ficewa ma daga dakin ya nufi cikin gidan sarautar wani bangare ya nufa da yakan zauna don Hutawa da bawa zuciyarsa damar yin tunanin abubuwa shudafdu masu muhimmanci a rayuwarsa ji yayi an dafashi ya sauke numfashi kamshin turaren kawai ya fallasa masa asirin wanda yake tsaye a kansa kaninsa ne Ishaq zama yayi kusa dashi Yace "Sorry Bro sai yanzu nake samun labari ashe Bakada lafiya amma ya jikin?" Lumshe idanunsa yayi Taj ya amsa da cewa "To da sauki kenan zaace kawai yana neman kashe kansa akan wata kafura saboda rashin mafadi....."

A fusace ya dagansa hannu ya mika yayi gaba abinsa duk maganar da sukeyi masa bai kulasu ba saida suka isa tsakiyar dakin baccin nasa sannan ya juyo ya kafesa da ido yace "Yafi sauki ka daga hannunka ka kwadamin mari da ka aibata Jenn a gabana kai ko a bayan idona bazan yafe maka ba" dagowa Taj yayi da sauri cikin mugun mamaki karon farko da wani mummunan furuci ya shiga tsakaninsu kenan tab dole ya iya takunsa aminin nasa kuma ubangidansa da gaske yakeyi.

Juyawa yayi ya fice ya riga ya sani a yau dai ba sake kulashi Ishmel zaiyi ba hakan ce ta bashi kwarin gwiwar ficewa to shima bathroom ya shiga yayi wanka yayi sallolinsa ya dauki wata zazzafar Giya karamar kwalba ya balle ya shanye wai ko zaiji saukin abinda yakeji a ransa. To yadaiyi bacci shima me cike da mafarkai masu tada masa da hankali, zabura yayi ya mika baitaba mafarkin da ya nemi tafiya da ransa ba saboda firgici kamar wannan ajiyar zuciya kawai yake saki dafe da kansa da yake juya masa a haka ne kula da abincinsa ya shigo ya ishe shi ya rusuna yace "Abinci ya kammala Allah ya taimakeka ko da wani abu da kake bukata?" A zahiri yana bukatar wani abu amma nauyin da harshensa yayi masa yasashi dagansa hannu mikewa yayi ya fice shi kuma ya sake gyara kwanciya ya zubawa pop na dakin idanu abubuwa suna dawo masa kamar yanzu suke faruwa kamar bazasu kare ba yau gashi cikin bala'in da bazai ta'a iya fitar da kansa ba. Itace maganin ita kuma tayi masa nisa.

Zuffa ya share ya lumshe idanunsa farkon haduwarsa da ita tana dawo masa sabuwa kamar ya kunna video yana kallo.....

PRINCE ISHMEL

OUM HAIRAN

500 via 3184512451 Fauziyya Tasiu Umar first bank

Or 9031307566: Fauziyya Tasiu Umar Opay bank

WhatsApp number 09013718241 / 09031307566

 FOR ADULTS ONLY

3-4

ENGLAND

BIRMINGHAM State Yammacin ranar Lahadi ne mafiya yawan mutanen dake zaune a unguwar ta Alum Rock suna cikin gidajensu ne saboda yau ɗin ta kasance rana ce ta hutu ga daukacin ma'aikata wadda aka ware ta don samun damar zuwa gurin ibada.

Haka yake ga Jennifer wadda tun sanyin safiya ta shirya ta tabi grave na Mahaifiyarta Helina nan ne ta mayar gurin ibadarta a nan take bautar ta tanajin a ranta bata da wani abin bauta daya wucce mahaifiyarta.

Tsugunne take gaban kabarin tana rera wasu yan baitoci cikin sahihin turancinta na jini domin kuwa cikakkiyar baturiyar England ce kasancewar mahaifiyarta cikakkiyar yar kasa.

Mikewa tayi tana share hawaye ta matsa daidai kirjin Mahaifiyar Tata ta kwanta saman tiles ɗin tana kuka me tsuma zuciya tana cewa "Miss ur Mom na rasa komai saboda rashinki tare dani tunda ke kinki dawowa gareni ki rokamin Yessu ya dawomin da ɗan uwana Kenny gareni rayuwar kadaici tayimin wahala Harvest ne yake daukemin kewa inason mutum a kusa dani Mom please kar kice a'a yau ma kinji!"

Murmushi tayi me ɗauke da hawaye tace "Yap naji a jikina kin amsa zaki faɗawa Masihu damuwata zan barki kamar yanda nanyi miki alkawari bazan dawo ba sai Sunday me kikeso na taho miki dashi?" Wata leda dake ajiye a gefe ta buɗe ta ɗauko wata flower me kyau ta sakala saman wani kwando dake saman grave ɗin ta mike tana hawaye tana ja da baya tana ɗagawa kabarin mahaifiyar tata hannu.

Ji tayi ta daki wani abu ta baya tayi saurin juyawa tana faɗin "Ohh God bless sorry..." Wani tsalle tayi ta makalkale mutumin data gani a tsaye tana shinshina shi ta tura hannunta cikin sumarsa ta fashe da kuka tace "Miss you bro ka tafi ka barni long time why?" Shima shigar da ita yayi jikinsa yace "Miss ur My love" kissing kuncinta yayi yaja hannunta ta zame ta sake tsugunnawa gaban grave ɗin tace "Double tnks My heart na daɗe ina faɗawa Masihu bai amsa ba sai gashi kina faɗa ya amsa na gode ki huta" tashi tayi ta sauke idanunta kan mutumin dake gefe da tunda ta juyo ta ganshi idanunsa a kanta amma ba tashi takeyi ba ta ɗan uwanta takeyi.

Har yanzu idanunsa akanta yake tare suka sauke ajiyar zuciya lokacin da Kenn ya kama hannunta ya kamo na Ishmel ya hadasu yace "Friend ga love sis da ka daɗe kanajin labarinta inasonta fiye da yanda nakeson kaina itane rayuwata kuma amanata" jinjina kai yayi tare da ɗaga ɗayan hannunsa ya saka a bayanta ya janyota ya rungume wannan ba wani abu bane ga al'ada ta Bature itan ma bata ɗauke shi komai ba saidai banda Ishmel da ya tsinci duniyarsa da ɗaukar wani shorck da baitaba jin irinsa a rayuwarsa ba musamman lokacin daya ɗora habarsa saman gyarariyar sumarta me nauyi baka wulik kwanciya ta sakeyi a jikinsa ɗumin hannunsa daya rike kugunta yana zaga ilahirin jikinta.

Fuskantar bashi da niyyar sakinta ne yasata motsawa sai lokacin ya ankara da rikon da yayi mata ya wucce seconds na al'ada ya sake ta tare da motsa bakinsa yace "Fine girl you are welcome!" Kasa tayi da kanta tace "Thank your" komawa tayi gurin ɗan uwanta ta kama hannunsa tana cewa "Ka manta dani 3 years Bro Meye yasa?" Shafa sumarsa yayi yaja hannunta suka fara fita daga makabartar yana cewa "Zan baki labari don kene My love alliance na Mom bazai rikemu ba shiyasa na tafi nake karatuna kuma ina nema maki mafitar rayuwarki" kwantar da kanta tayi a kafadar sa har suka fita suka fara takawa kasancewar ba wani dogon nisa garesu ba.

Basu ba daɗe ba suka je ita ta buɗe musu gidan suka shiga babban gidane ginin turawa daya wadatu da bishiyoyi masu kyau sunyi covering gidan gabadaya.

Wata kofa ta buɗe suka shiga wani sihirtaccen kamshi ya daki hancinsu suka zube a kujera juice ta ɗauko musu da ruwa sai Snack ta ajiyewa bakon a wani center table dake gabansa shima Kenn ta aje masa nasa ta miƙe da gudu ta haura sama ta buɗe wani ɗaki ta shiga ta ɗauko wata katuwar Teddy ta dawo ta zauna tana kallon Teddyn nace "What cry Abraham why?" Ba Kenn ba hatta Ishmel abin ya bashi nishaɗi ya dubi Kenn daya daɗe da lura gabadaya hankalin Ishmel yana kan sistern nashi yace "Waye Haka?" Shafa kansa yayi yace "She name is My Dad" jinjina kai yayi yace "Ok yana ina ko shima ya mutu?" Girgiza kai yayi yanayin mode na face nasa ya canza ya miƙe yana cewa "Tun ina 11 years Jenn tana 1 year ya tafi ya barmu bai kuma waiwayarmu ba Mom ta hanamu nemansa gashi itama 4 years kenan da mutuwanta I think kamar ɗan kasarku ne Nigeria"

Bai kuma cewa komai ba Kenn ya haura sama shikam duk motsin da yarinyar zatayi idanunsa na kanta duk iskancinsa baya sha'awar yara kanana amma fah ya kwadaitu da wannan yarinya da bata wucce 18 years ba gabadaya batafi sa'ar kanwarsa Princess Jiddarh ba.

Yarinyar ta keru sharp ɗinta ya fita ga ta tara kayan daɗi gata kalar da ya jima yana marari kalar Adamu ita ba fara ba kuma baka taɓa kiranta baka ba. Yamutsa gashin kansa yayi tare da lumshe idanunsa yana hasaso irin daɗin dake kunshe a boye jikin wannan tahalika tabbas shikam yaga guri zai gwada sa'arsa yasan akwai tarin damuwa ta kuɗi a kan Kenn kuma ya

sani Kenn yana masifar son kudi fiye da komi a duniya domin Yanzun ma a cikin bukatarsu yake, zaiyi amfani da damar yagani ko zai dace ya bashi babyn kawai ta koma gidansa rayuwarta anan da hatsari duk da cewa kasar turawa ba kamar kasashen Africa ba akwai tsoro sannan babu ruwan kowa da rayuwar kowa dole tana da yancin sai wanda ta amince zata bawa dama a kanta wannan doka ce idan kuwa tsautsai yasa ka haike mata batata amince ba to shakka babu zaka iya rasa mazantakarka matsawar takai kararka hukumar kare hakkin mata. Fitowar Kenn ne yasashi mikewa sukayi mata sallama suka fita da alkawarin Kenn zai dawo su kwana tare suna fita ta tashi ta fara gyara parlour bayan ta gama ta koma dakinta taci gaba da wasanta da Teddys dinta saida taji yunwa sannan ta shiga kitchen ta dauko waken gongoni da kifi shima na gongoni ta hadasu guri guda ta dauko bread ta fara ci tana korawa da Youghurt saida ta koshi ta kunna kallo tana zaune tana kallon wani korian Film bayan shudewar few Hours tayi wanka tana zaune daga ita sai wani wando iya cinya da wata riga bata rufe cibiyar ta ba ta daure gashinta da wani band baki tayi kyau sosai abinka da ruwa biyu.

Chat takeyi da abokan karatunta rabin hankalinta akan kallon musamman lokacin da taga star na Film din ya turmushe yarinyar cikin Film din yanata lashe mata jiki gabafaya sai taji mode nata ya canza ta lafe a kujerar tanajin wani yanayi da ta kasa gane wanne iri ne bata rarrabewa Ita dai kawai tasan ya fan kwanakin nan indai zataga namiji yana lalubar mace sai taji duniyar ta ta hautsina tana zaune a haka taji an bude kofar an shigo ta dago idanunta dake lumshewa ta saukesu kan me shigowar Kenn ne still da abokinsa Ishmel yanayin Kenn ne ya bayyana mata akwai abinda yake damunsa.

Bai bata damar gama tunani ba ya matsa ya dagota yace "My love kin yarda dani?" Jinjina kai tayi tana lafewa a jikinsa yace "Ok kin amince Ni inasonki fiye da kaina?" Sake jinjina kai tayi tace "Amma kana tafiya ka barni da kewa kadai yana damuna ina feelings me dauke mini kewa" murmushi yayi ya samu daidai gabar magana yace "Alr Yanzun zan kuma doguwar tafi zuwa American na samu wata contract ne Jenn cikin contract din babu travel dole saidai ka zauna ka gama kuma at 5 years zanyi acan shine na yanke shawarar damkaki hannun Abokina Ishmel...."

Da sauri ta dago idanunta ya ciko da ruwa tace "No Please Bro ka barni anan zanci gaba da rayuwa Ni kadai" girgiza mata kai yayi yace "Me kikejin tsoro Eshmel He is Muslim sunada amana addininsu ya hana su zalunci zai rikiki kamar Ni ki saki jikinki dashi replacing nawa ne a gurinki zakiji dafin rayuwa dashi fiye dani domin shi zai kawar miki da kowacce irin feel My sis please last chance kinji"

Rungumeshi tayi tace "Yeah Bro I trust to you Mom ta dade tana fadamin babu mutane masu tausayi da Imani da gudun cutar da na kasansu kamar musulmi na yarda am believe bazai cutar dani ba ko?" Ta dubi Ishmel dake tsaye rungume da hannu soyayyar wa da kanwar tasa tana

burgeshi tabbas zaiyi bakin kokari yaga ya kare hakkin addininsa a wajen kafuran nan duk da cewa yasan ta wani fannin bazai iya ba bashi da juriya a lamarin mace.

Mika mata hannu yayi ta saki Kenn ta nufoshi tana zuwa maimakon nufinsa na ta shiga jikinsa sai yaga ta rusuna ta dafa kafarsa tace "Na rantse da Allan Yessu Al Masihu zanyi maka biyayya fiye da wacce zanyiwa Bro domin shi dole nane kaikam jin kai ne na addininku yasa ka shigo rayuwata zanso farin cikinka koda zai zama kuncina a boye dukkan abinda kazomin dashi zan karbeshi komi wahalarsa saidai ina maka tuni da nauyin amana Ni banida kowa a yanzu duk duniya sai kai banida gatan daya wucce ka I promise zaka barni da yanci na bazaka taba yimin kallon baiwa ba?"

Maganar ta gigitashi baisan sanda yace "Baiwa? Not Jenn Ni bazan taba kallonki kasan yanda najiki a raina ba in kinsu ma kallon mata zanyi miki" rungumeshi tayi da sauri tana dariya ta sauke masa wani zazzafan kiss a lips dinsa na bazata da ya nemi kaishi kasa tace "Liky My Boss" dariya dukka ta basu har Ishmel da bai cika dariya ba saida ya dara kyawawan hakoransa jerarru suka bayyana kyakkyawa son kowa.

Janta yayi suka zauna ya sanya hannu ya zagaye wearst dinta a ransa yana raya shin tasan ma ma'anar mata kuwa?" Ajiyar zuciya yayi Kenn da kansa ya haura dakinta ya fara hado mata kayanta ya fito da trolley daya Ishmel yace "sun isa zamu siyi wasu zaki koma Muslim dressing ko?" Rufe idonta tayi tana dariya da alama yarinyar batada damuwa koda yake ba zaiyi mamaki ba domin yasan dabi'a ta turawa tunda kusan rayuwarsa gabadaya a kasashensu ya karar da ita mikewa yayi yana riƙe da hannunta shegen son jiki ne da Jenn indai da mutum a kusa da ita bata taba tsayawa da kafafunta hakan ba karamin dadi yayi masa ba domin alama ce da take nuna zatayi saurin karɓar saƙo.

Wata arniyar mota kirar J Wagon suka nufa ya buɗe mata ta shiga shima shiga yayi yaja sai yanzu ta fahimci ashe fa da gaske yayanta ya bada ita ga abokinsa.

Kwantar da kanta tayi a kafadar Ishmel lokacin da Kenn yake dagansu hannu hawaye ya zubo mata ya dago fuskarta ya sanya yatsansa ya share mata hawayen yace.

"Stop cry please!" Jinjina masa kai tayi tana share hawayen yaja suka nufi Bordesley lumshe idanunta tayi ta kwantar da kanta saman kujerar haifaffiyar Birmingham amma bata taba zuwa Bordesley ba course Mom tana yawan fada mata batason Bordesley saboda a can ta haɗu da kaddararta wadda zata mutu da ciwonta tana yawan fada mata Duk kaddarar da ka kuskure ta sameka a Bordesley to ita zata zama ajalinka shiyasa batason Bordesley yau gashi zata koma

can da zama saurin share hawayen daya zubo mata tayi daidai lokacin da yake parking ya kamo wannunta yace "Why cry?" Kuka ta saka masa tace "Mom tace batason Bordesley destiny is very bad anan!" Zubanta idanu yayi yana nazarin kalmarta akwai wani abu a cikin rayuwarsu da su kansu basu sani ba.

Iska ya furzar yace "Taki zata zama me kyau insha Allahu" dagata yayi cak ta sakale wuyansa tana dariya ya sauke bakinsa cikin nata ta lumshe idanunta abinda bata taƙa zato ba harshensa ne yake yawo cikin bakinta a haka suka shiga cikin gidan ya sauketa saman wata lafiyayyar kujera ya knile down ya dora kansa saman kirjinta ya shafa kanta tare da hura mata iska a kunnenta ta birkito tana dariya shima dariya yayi ta fado jikinsa ya tura hancinsa tsakiyar kirjinta yana shaƙar wani sihirtaccen kamshi me fitar da hayyaci a jikinta.